



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Issue : 1 - Vol. 2

THE OFFICIAL NEWS BULLETIN

2018 JANUARY

SEASON OF EPIPHANY

ദനഹകാലം

ܣܝܡܢܐ ܕܥܦܪܝܬܐ

ܣܒܥܬܐ
SUNDAY

ܐܘܡܐ ܡܥܬܐ
MONDAY

ܬܠܬܐ ܡܥܬܐ
TUESDAY

ܠܘܨܬܐ ܡܥܬܐ
WEDNESDAY

ܡܥܬܐ ܡܥܬܐ
THURSDAY

ܟܠܝܬܐ ܡܥܬܐ
FRIDAY

ܡܥܬܐ ܡܥܬܐ
SATURDAY



ܬܠܬܐ

7



ܬܠܬܐ

8

ܬܠܬܐ

9

ܬܠܬܐ

10

ܬܠܬܐ

11

ܬܠܬܐ

12

ܬܠܬܐ

13

hadbābo d denho
1st Sunday after Epiphany
phsoq risheh d-yuhanon Mamdono
Beholding of St. John the Baptist

Comme. of
St. Stephen, the first Martyr

പിണ്ടിപെരുന്നാൾ സമാപിച്ചു.



പഴഞ്ഞി കത്തീഡ്രൽ ദീപപ്രഭയിൽ

കുന്നംകുളം പഴഞ്ഞി പ്രദേശങ്ങളിൽ ദേശീയ ഉത്സവമായി ആഘോഷിക്കപ്പെടുന്ന പിണ്ടിപെരുന്നാൾ (ദനഹ) സമാപിച്ചു. ജനുവരി 5-ാം തീയതി സന്ധ്യാനമസ്കാരത്തോടനുബന്ധിച്ച് പിണ്ടികൾ തെളിയിക്കുകയും 6-ാം തീയതി വി.കുർബ്ബാനക്കും ശുശ്രൂഷകൾക്കും ശേഷം സന്ധ്യാസമയത്ത് വീണ്ടും തിരികളും പിണ്ടികളും തെളിയിക്കുകയും ചെയ്തു. അഭിവന്ദ്യ ഡോ.ഗീവർഗ്ഗീസ് മാർ യൂലിയോസ് മെത്രാപ്പോലീത്ത ബഥനി ലെഗസി ക്യാമ്പ് അംഗങ്ങൾ പാമ്പാടി ദയറാ അംഗങ്ങൾ തുടങ്ങിയവർ പിണ്ടിപെരുന്നാളിൽ സംബന്ധിച്ചു.

കുന്നംകുളം: വീടുകളിലും ദേവാലയങ്ങളിലും ദീപാലങ്കാരങ്ങൾ ഒരുക്കി ദനഹ ആഘോഷി



PATRON
H.H. Baselios
Marthoma
Paulose II.

ച്ചു. ക്രിസ്തുദേവന്റെ മാമോദീസാ ചടങ്ങിന് ജനനത്തേക്കാൾ പ്രധാന്യത്തോടെയാണ് നഗരത്തിലെ വിശ്വാസികൾ വരവേൽക്കുന്നത്. നഗരത്തിൽ പ്രതാപത്തിൽ നിന്നിരുന്ന അങ്ങാടികളിലാണ് ദനഹാപെരുന്നാളിന് തുടക്കം കുറിക്കുന്നത്. വീടുകൾക്ക് മുന്നിൽ പിണ്ടികുത്തി ചിരാതുകളിൽ ദീപങ്ങളും മെഴുകുതിരികളും തെളിയിച്ചു. വൈദ്യുതദീപങ്ങളാൽ വീടുകളും വീഥികളും അലങ്കരിച്ചു. അങ്ങാടികളിലെ ആരാധനാലയങ്ങളും ആഘോഷത്തിൽ ദീപാലംകൃതമായി

നിറശോഭ പകരുന്ന പുത്തിരികളും പടക്കങ്ങളുമായതോടെ ദനഹ വർണ്ണകാഴ്ചകളായി. അങ്ങാടികളിലെ വർണ്ണാഭമായ കാഴ്ചകൾ കാണാൻ നഗരത്തിന്റെ വിവിധ ഭാഗങ്ങളിൽ നിന്നുള്ളവരും എത്തി. ദനഹാപെരുന്നാൾ ദിനമായ ശനിയാഴ്ച ഓർത്തഡോക്സ് പള്ളികളിൽ രാവിലെ വെള്ളം വാഴ്വിന്റെ ശുശ്രൂഷ, വി.കുർബ്ബാന എന്നിവയുണ്ടാകും. ദനഹ പ്രധാനപെരുന്നാളായി ആഘോഷി



ക്കുന്ന തെക്കേത്തടാടി സെന്റ് മത്ത്യാസ് പള്ളിയിൽ സന്യാസമസ്ക്കാരം, പള്ളിക്ക് ചുറ്റും പ്രദക്ഷിണം, ആശീർവാദം, എന്നിവ ഉണ്ടായിരിക്കും.

പഴഞ്ഞി: സെന്റ് മേരീസ് ഓർത്തഡോക്സ് കത്തീഡ്രലിൽ 2018 ചിരാതുകളിൽ ദേവാലയത്തിന്റെ പുതുവത്ത് ദീപങ്ങൾ തെളിയിച്ചു. വികാരി ഫാ.ജോസഫ് ചെറുവത്തൂർ, സഹവികാരി ഫാ.ഗീവർഗ്ഗീസ് വർഗീസ്, ട്രസ്റ്റി സുമേഷ് പി.വിത്സൺ, സെക്രട്ടറി ബിനോയ് ടി മാത്യു എന്നിവർ നേതൃത്വം നൽകി.

ഹൈക്കോടതി ഉത്തരവായി



കണ്ടനാട് വെസ്റ്റ് ഭദ്രാസനത്തിലെ മുളക്കുളം വലിയപള്ളിയുടെ താക്കോൽ മലങ്കര സഭയ്ക്ക് തിരികെ നൽകാനും പോലീസ് സംരക്ഷണത്തിനും കേരള ഹൈക്കോടതി ഉത്തരവായി. ജസ്റ്റീസ് ബി. കമാൽ പാഷയാണ്


Cri.MC 2153/2017 ൽ 10/01/2018 ന് വിധി പ്രസ്താവിച്ചത് നീണ്ട 16 വർഷങ്ങളായി പൂട്ടികിടന്ന പള്ളിയാണ് മുളക്കുളം വലിയപള്ളി.

തടാകം ഓർമ്മപെരുന്നാൾ



മലങ്കരസഭ ബന്ധു അഭി.പെക്കൻ ഹാം വാൽഷ് തിരുമേനിയും അഭി.ഡോ. സക്കറിയ മാർ തെയോഫിലോസ് മെത്രാപ്പോലീ

ത്തായും അന്ത്യവിശ്രമം കൊള്ളുന്ന മലങ്കര സഭയുടെ പുരാതന ആശ്രമമായ തടാകം ക്രിസ്തു ശിഷ്യ ആശ്രമത്തിൽ വിശുദ്ധ സഭയുടെ അഭി.പിതാക്കന്മാരുടെ സംയുക്ത ഓർമ്മപെരുന്നാൾ ജനു.9 ന് ഭക്തിയാദരവോടെ കൊണ്ടാടി. റാന്നി ട്രിനിറ്റി ആശ്രമ സുപ്പീരിയർ ബഹു.ഔഗേൻ റമ്പാൻ പെരുന്നാൾ ശുശ്രൂഷകൾക്ക് മുഖ്യ കാർമ്മികത്വം വഹിച്ചു. ഊരുകളിൽ നിന്നും വന്നവർക്ക് അന്നദാനം നൽകി.




H.G.Dr. Geevarghese Mar Yulios
Media Department
President-MOSC

ഓർമ്മപ്പെടുത്തലുകൾ

ദനഹായ്ക്ക് ശേഷം ഒന്നാം ഞായർ

ദനഹാ കാലത്തിലെ ഓരോ ഞായറാഴ്ചയും ഓരോ പെരുനാളും വിശ്വാസികൾ സ്വീകരിച്ച മാമ്മുദീസായുടെ

അനുഭവത്തെ പുതുക്കുവാൻ സഹായകമായ സന്ദേശങ്ങൾ നൽകുന്നു. മാമ്മുദീസായിലൂടെ ശിഷ്യതത്തിലേക്ക് വിളിക്കപ്പെട്ടിരിക്കുന്നു; മനുഷ്യരെ ആദായപ്പെടുത്തുവാനുള്ള ദൗത്യം ഭരമേൽപിക്കപ്പെട്ടിരിക്കുന്നു. സഭയോടു ചേർന്നുനിന്നുണ്ടകൊണ്ട് സ്വർഗ്ഗരാജ്യം സമീപിച്ചിരിക്കയാൽ മാനസാന്തരപ്പെടുവീൻ എന്ന സന്ദേശം സമൂഹത്തിൽ പ്രതിധ്വനിപ്പിക്കുവാൻ ഈ ദിവസങ്ങൾ നമ്മെ ഓർമ്മിപ്പിക്കുന്നു.



നിരണം ഭദ്രാസന മെത്രാപ്പോലീത്ത അഭി.ഡോ.യൂഹാനോൻ മാർ ക്രിസോസ്തമോസ് മെത്രാപ്പോലീത്തായ്ക്ക്

ജന്മദിന ആശംസകൾ

ജനുവരി 7

News, Advertisements, Wishes Etc...

Contact 8078914931

9446407503

Email:malankaranewsbulletin@gmail.com



COMING EVENTS

പെരുന്നാളുകൾ

പുതിയകാവ് സെന്റ് മേരീസ് കത്തീഡ്രൽ	ജനുവരി 7-17
തുമ്പമൺ മർത്തമറിയം ഭദ്രാസന ദേവാലയം	ജനുവരി 7-18
ശാസ്താംകോട്ട ഏലിയ ചാപ്പൽ	ജനുവരി 21-26
കോട്ടയം ചെറിയപള്ളി	ജനുവരി 7-15
പത്തിച്ചിറ സെന്റ് ജോൺസ് വലിയപള്ളി	ജനുവരി 14-18
പാതിക്കാട് സെന്റ് പീറ്റേഴ്സ് & സെന്റ് പോൾസ്	ജനുവരി 7-15

ഭദ്രാസന കൺവൻഷൻ

നിലക്കൽ	ജനുവരി 10-14
കൊട്ടാരക്കര പുനലൂർ	ജനുവരി 21-28
കുന്നംകുളം	ജനുവരി 18-21

ദേവാലയകുദാശ

വള്ളത്തട്ടം	ജനുവരി 19, 20
ബ്രഹ്മവാർ കത്തീഡ്രൽ (നവീകരിച്ചത്)	ജനുവരി 11, 12
വെള്ളുകുട്ട, പുതുപ്പള്ളി	ജനുവരി 30,31



നവീകരിച്ച ബ്രഹ്മവാർ സെന്റ് മേരീസ് കത്തീഡ്രൽ

വേദനാദം

വി.മത്തായി 4:12-22



ഫാ.മാത്യു വർഗീസ് കുളങ്ങാട്ടിൽ

വേദപശ്യാത്തലം

സിറിയായുടെ തലസ്ഥാനമാണ് ദമസ്കോസ്. അവിടെ നിന്ന് മെഡിറ്ററേനിയൻ പട്ടണങ്ങളിലേക്കും ഈജിപ്തിലേക്കുമുള്ള പ്രധാന വ്യാപാര പാതയാണ് കഫർന്നഹും. ഈ കടലോര ഗ്രാമത്തെ കർത്താവ് തന്റെ കർമ്മപഥങ്ങളുടെ കേന്ദ്രമാക്കുന്നു. ക്രി.മു.721 -ൽ അസീറിയക്കാർ പാലസ്തീനിലെ വടക്കൻ രാജ്യമായ ഇസ്രായേലിനെ ആക്രമിക്കുകയും അടിമകളായി പിടിച്ചുവരെ അസീറിയയിലേക്ക് കൊണ്ടുപോകുകയും ചെയ്തു (2രാജ 15.29,17: 24-27). സെബൂലൻ, നഹ്താലി ദേശങ്ങളാണ് ഇങ്ങിനെ ആദ്യമായി അടിമകളാക്കപ്പെട്ടത്. ഈ അടിച്ചമർത്തലിന്റെ അന്ധകാരത്തിലിരുന്നവർക്കാണ് യേശു പ്രവാചകൻ(യെശ 9.1-2) അന്ധകാരത്തിലിരിക്കുന്ന ജനം വെളിച്ചം കാണുമെന്ന ആശ്വാസം പകർന്നത്. ജാതികളുടെ ഗലീലി(4:15) എന്ന വിശേഷണം യൂദന്മാരോടൊപ്പം ഇടകലർന്ന് ജീവിച്ച മേഖലയെ സൂചിപ്പിക്കുന്നുണ്ട്. അതുകൊണ്ട് തന്നെ അത് യഹൂദരുടെ പ്രദേശമായി കണക്കാക്കിയിരുന്നില്ല. മക്കാബിയ കാലത്ത് ചില വജീരിയർ യഹൂദരായി മാറിയെന്നതും ചരിത്രം സാക്ഷ്യപ്പെടുത്തുന്നു. യവന സ്വാധീനത്തിൽ കഴിഞ്ഞ യൂദസംസ്കൃതിയാണ് ഇവിടുത്തെത്. ഒരു പ്രവാചകനും സ്വന്തം നഗരത്തിൽ സ്വീകരിക്കപ്പെടുന്നില്ലെന്നത് യേശു തമ്പുരാന്റെ ജീവിതാനുഭവമായിരുന്നു. നസ്രേത്തിൽ നിന്ന് അവൻ വന്ന് പാർത്തത് കഫർന്നഹിലാണ്; സ്വന്തം നഗരമെന്നൊക്കെ അത് വിശേഷിപ്പിക്കപ്പെട്ടു. ഏകജാതനായ പുത്രൻ തമ്പുരാന്റെ വെളിച്ചത്തിൽ ഉല്ലസിക്കുവാനുള്ള വിളിയൊച്ചകളാണ് നാം ഈ വേദഭാഗത്ത് കാണുക



ആരാധനാപശ്ചാത്തലം

ദനഹാക്കാലം സ്നേഹത്തിന്റെ യുഗ പിറവിയാണ്. അനുതപിപ്പിൻ(4.17) എന്ന ആഹ്വാനത്തിലണതു തുടങ്ങുക. യൂഹാനോൻ മാംദാനയുടെ വാക്കുകളായിരുന്നു അത്. യേശു ആ ആഹ്വാനത്തിൽ നിന്ന് തുടരുകയാണ്. സ്നേഹം തൊടുമ്പൊൾ അനുതാപം ഉണ്ടാകും. സ്നേഹമെന്നത് ദൈവികതയുടെ തുടർന്നൊഴുകുന്ന മഹാപ്രവാഹമാണ്. പരി. ത്രിത്വത്തിന്റെ വെളിപാടും കർത്താവിന്റെ പര സൃശ്ശശ്രേഷ്ഠയും ആരംഭിക്കുന്നത് മനോഹരമായ നിമിഷമാണ്. സ്നേഹത്തിന്റെ രഹസ്യത്വക മർമ്മം പരസ്യമായ ഒരു കൂദാശയായി ലോകത്തിന് വെളിപ്പെട്ട നിമിഷമായി ദനഹാ പ്പെരുന്നാൾ

കാലവിളമ്പിൽ നിന്നുള്ള ആത്മീയ വിളംബരം :

വിരൽതുമ്പിലെ വിവരവിപ്ലവം അര ക്ഷിതരാക്കിയ ഒരു ജനതയുടെ ആകുലതകൾക്ക് മുമ്പിലാണ് നവവത്സരത്തിന്റെ കാണാ കാലം പ്രത്യക്ഷമാവുക. ലോണലി ക്രൗട് എന്നൊരു പുസ്തകം ആറു പതിറ്റാണ്ടുമുമ്പ് ഡേവിഡ് റൈസ്മാൻ എഴുതിയിട്ടുണ്ട്. മുഖത്തോട് മുഖം നോക്കിയിട്ടും അനൈക്യതയിൽ കഴിയുന്ന ഒരു ജനതയുടെ വിലാപം ഈ പുസ്തകതാളുകളിൽ മാറ്റൊലി കൊള്ളുന്നു. വടക്കെ ഇന്ത്യയിൽ ഐ .ടി മേഖലയിലെ പ്രൊഫഷണലുകളുടെ ഒരു മീറ്റിംഗ് നടക്കുകയായിരുന്നു. മുഖാമുഖം നോക്കി ആശയവിനമയം നടത്തുവാൻ സഹായിക്കുന്ന സാങ്കേതികവികാസത്തെ കുറിച്ച് ഒരാൾ ആശയങ്ങൾ പങ്കുവെച്ചു. അപ്പോൾ ഒരു സീനിയർ വനിത പറഞ്ഞു, ശരിയാണ് മുഖാമുഖം ആശയങ്ങൾ പങ്കുവെക്കുമ്പോഴും അതിനിടയിൽ ഒരു ടെക്നോളജിയുടെ മാദ്ധ്യസ്ഥം ഉണ്ട്. നിങ്ങളുടെ ഡിവൈസ് നിങ്ങൾക്ക് സുരക്ഷിതത്വത്തിന്റെ ആലിംഗനം നൽകുമോ?, ഒരു സ്പർശം കൊണ്ടെങ്കിലും അത് നിങ്ങളെ ആശ്വസിപ്പിക്കുമോ? ആശ്വാസത്തിന്റെ ആലംബങ്ങളറ്റ് പോകുന്ന ഒരു കാലത്ത് മാദ്ധ്യസ്ഥത്തിന്റെ മറയില്ലാതെ മശിഹാ മർദ്ദിതരുടെ വിളമ്പിലേക്ക് ഇറങ്ങി വരുന്നു. വിളമ്പ് അറുതിയാണ്. മഴ നിലയ്ക്കുമ്പോൾ നോഹയുടെ പെട്ടകത്തിൽ

നിന്ന് തീരം തേടി പോകുന്ന പറവകളെ പോലെ, വിമോചനത്തിന്റെ കരതേടുന്ന വർക്കുള്ള വിളംബരമാണ് ഈ വേദഭാഗം.

വിരൽതുമ്പിലെ വിവരവിപ്ലവത്തിൽ നിന്ന് വിളമ്പിലെ സ്നേഹവിളംബരമാണ് നാമിവിടെ ദർശിക്കുക. ഗലീലായിലെ ഈ പട്ടണം ഒരു വിളമ്പെന്ന് വിശേഷിപ്പിക്കാവുന്നതാണ്. അത് ചരിത്രത്തിന് നൽകുന്ന മൂന്ന് പാഠങ്ങൾ

(1) കരയുടെ വിളമ്പ് കടലാണ്. അടിമത്തവും ദാരിദ്ര്യവും കൂളകടവിലെ പായൽപോലെ നിത്യമായ ഒരു ലോകത്തിന്റെ പാർശ്വയിടങ്ങളിൽ യേശു പ്രകാശിതനാവുന്നതാണ് ഇവിടെ നാം കാണുക. ആ മനുഷ്യർക്ക് കടലിന്റെ തിരയിലേക്ക്, അലച്ചിലുകളിലേക്ക് വേദനകളിലേക്ക് പോകുകയെന്ന സാധ്യതയാണ് സമീപസ്ഥമായിട്ടുള്ളത്.

(2) കടലിലകപ്പെട്ടവരുടെ സ്വപ്നം കരയാണ്. മീൻ പിടുത്തക്കാർക്ക് മനുഷ്യരെ പിടിക്കുന്ന സർഗ്ഗാത്മാക ദൗത്യത്തിലേക്ക് വിളിലഭിക്കുന്നതും ഈ സ്ത്രീലാ തടാകത്തിന്റെ തീരത്ത് നിന്ന് തന്നെ. മാനവരാശിയുടെ സങ്കടങ്ങളുടെ വിളമ്പ് മാനസാന്തരത്തിന്റെ വിളംബരകേന്ദ്രമായി. മശിഹായെന്ന യുഗസ്വപ്നമാണ് അലയാഴിയിൽ പടവെട്ടിവരുടെ കരയായത്. അടിമത്തത്തിന്റെ ഓരങ്ങളിൽ നിന്നും വിമോചനഭേരി മുഴങ്ങുന്നതും ആലോചനാമൃതമാണ്.

(3) ഈ കടലോരം പഴയകാലത്തിന്റെ അസ്തമയത്തെ കുറിക്കുന്നു. പഴയനിയമത്തിന് അസ്തമയത്തിന്റെ ഛായ പകരുന്നതാണ് ഗലീലാ കടലോരം. യോഹന്നാൻ തടവിലാകുമ്പോഴാണ് യേശുവിന്റെ പ്രവൃത്തനങ്ങൾ തുടങ്ങുക. ഉദയാസ്തമയങ്ങൾക്ക് ചിലപ്പോൾ ഒരേ വർണ്ണം! മാനസാന്തരപ്പെടുവിൻ എന്ന യേശുവിന്റെയും (മത്താ 4.17) യോഹന്നാൻ മാംദാനയുടെയും (മത്താ 3.2) സന്ദേശങ്ങൾക്ക് സാദാർമ്മ്യമുണ്ടല്ലോ. അസ്തമയത്തിന്റെ ഇരുട്ട് പടരുന്നവെങ്കിലും പുതിയ നീതിസൂര്യന്റെ ഉദയത്താൽ രക്ഷയുടെ ഭൂമികശോഭിതമാവുകയായി. ലോകമോ അവനെ അറിഞ്ഞില്ല(യോഹ 1.10) എന്ന സത്യം വൈകിയുണരുന്ന പക്ഷിക്ക് പ്രഭാതം നഷ്ടമാകുമെന്ന ബോധ്യം പകരേണ്ടതാണ്.



വി. യോഹന്നാൻ സ്നാപകൻ (A.D. 35)

മറ്റുവിശുദ്ധന്മാരിൽ നിന്ന് വിഭിന്നമായി യോഹന്നാൻ മാന്ദ്യനായുടെ ജന്മദിനം സഭ പെരുന്നാളായി ആഘോഷിക്കുന്നു. ഇതിനടിസ്ഥാനം വി. കന്യകമറിയം എലിസബത്തിനെ സന്ദർശിച്ചപ്പോൾ ഗർഭസ്ഥ ശിശുവായ യോഹന്നാൻ പരിശുദ്ധാത്മാവിനാൽ വിശുദ്ധീകരിക്കപ്പെട്ടു എന്നതാണ്.

യോഹന്നാനനെക്കുറിച്ച് യേശുവിന്റെ സാക്ഷ്യം ശ്രദ്ധേയമാണ്. “സ്ത്രീകളിൽ നിന്ന് ജനിച്ചവരിൽ യോഹന്നാൻ സ്നാപകനേക്കാൾ വലിയവൻ ആരും എഴുന്നേറ്റിട്ടില്ല.”

യോഹന്നാന്റെ പ്രസംഗത്തിന്റെ കാര്യം സ്വർഗ്ഗരാജ്യം സമീപിച്ചിരിക്കയാൽ മാനസാന്തരപ്പെടുവിൻ എന്നതാണ് (മത്തായി 3:2) അന്ന് യരുശലേമിലും യെഹൂദ്യദേശമൊക്കെയും യോർദ്ദാന്റെ ഇരുകരയിലുള്ള എല്ലാ നാട്ടുകാരും പുറപ്പെട്ട് അവന്റെ അടുക്കൽചെന്നു തങ്ങളുടെ പാപങ്ങളെ ഏറ്റുപറഞ്ഞ് യോർദ്ദാൻ നദിയിൽ അവനാൽ സ്നാനമേറ്റു (മത്തായി 3:5). ഇപ്പോൾ തന്നെ വൃക്ഷങ്ങളുടെ ചുവട്ടിന് കോടാലി വെച്ചിരിക്കുന്നു. നല്ല ഫലം കായ്ക്കാത്ത വൃക്ഷം എല്ലാം വെട്ടി തീയിൽ ഇട്ടുകളയുന്നു. (മത്തായി 3:10) എന്നിങ്ങനെ ശക്തമായ ഭാഷയിലായിരുന്നു യോഹന്നാന്റെ മാനസാന്തര പ്രസംഗങ്ങൾ.

യോഹന്നാൻ സ്നാപകന്റെ നാലുപെരുന്നാളുകളാണ് സഭയിൽ യാദൃച്ഛികമായി. ജൂൺ 24- ജന്മദിനം, ഡിസംബർ മാസത്തിൽ ക്രിസ്തുമസ്സിന് ഏതാണ്ട് രണ്ടാഴ്ചമുമ്പും ജന്മദിനം ആഘോഷിക്കുന്നു. കൂടാതെ ജനുവരി 7-ന് പുകഴ്ച പെരുന്നാളും ഓഗസ്റ്റ് 29ന് ശിരശ്ചേദനത്തിന്റെ (രക്തസാക്ഷിത്വത്തിന്റെ) ഓർമ്മയും ആഘോഷിക്കുന്നു. യോഹന്നാൻ സ്നാപകന്റെ ശിരസ്സ് ഹോംസിൽ കണ്ടെത്തിയതിന്റെ ഓർമ്മയും (ഹെബ്രുവരി 24) ചിലസ്ഥലങ്ങളിൽ പെരുന്നാളായി ആചരിക്കുന്നുണ്ട്. യോഹന്നാൻ സ്നാപകന്റെ ശിരസ്സ് അടക്കം ചെയ്തിരിക്കുന്ന പള്ളി ദമാസ്കൊസിലാണ്. ഇപ്പോൾ ഈ പള്ളി ഹമീദിയ മോസ്ക് എന്നറിയപ്പെടുന്നു.

പെരുന്നാളുകൾ

പുതിയകാവ്: അഹത്തുള്ള ബാവാ യുടെ ഓർമ്മപ്പെരുന്നാൾ പുതിയകാവ് പള്ളിയിൽ ജനുവരി 7 മുതൽ 17 വരെ നടത്തപ്പെടുന്നു. ശുശ്രൂഷകൾക്ക് അഭി.അലക്സിയോസ് മാർ യൗസേബിയോസ് മെത്രാപ്പോലീത്താ നേതൃത്വം നൽകും.

തുമ്പമൺ: മർത്തമറിയം ഭദ്രാസന ദേവാലയത്തിൽ ദൈവമാതാവിന്റെ പെരുന്നാളും അഹത്തുള്ള പാത്രിയർക്കീസിന്റെ 365-ാം ഓർമ്മപ്പെരുന്നാളും പരി.ഗീവർഗ്ഗീസ് ദിതീയൻ ബാവായുടെ 54-ാം ഓർമ്മപ്പെരുന്നാളും ജനുവരി 7 മുതൽ 18 വരെ നടത്തപ്പെടുന്നു. തോമസ് മാർ അത്താനിയോസ് ഡോ.തോമസ് മാർ അത്താനാസ്യോസ്, ഡോ.യൂഹാനോൻ മാർ മിലിത്തിയോസ്, മാത്യൂസ് മാർ തേവോദോസ്യോസ്, ഡോ.ജോസഫ് മാർ ദിവന്നാസ്യോസ്, ഡോ.അലക്സിയോസ് മാർ യൗസേബിയോസ്, ഡോ.യൂഹാനോൻ മാർ തേവോദോറോസ്, ഡോ.ജോഷ്വാ മാർ നിക്കോദിമോസ് എന്നീ മെത്രാപ്പോലീത്താമാർ നേതൃത്വം നൽകുന്നു.

ശാസ്താംകോട്ട: പരി.മാത്യൂസ് ദിതീയൻ ബാവായുടെ 12-ാം ഓർമ്മപ്പെരുന്നാൾ ജനുവരി 21 മുതൽ 26 വരെ ശാസ്താംകോട്ട മൗണ്ട് ഹേറേബ് മാർ ഏലിയ ചാപ്പലിൽ ആചരിക്കും. 21-ാം മത് അഭി. സഖറിയാസ് മാർ അത്താനിയോസ് വി.കുർബ്ബാന അർപ്പിക്കും. തുടർന്ന് കൊടിയേറ്റ് 1 മണിക്ക് പ്രസംഗമൽസരവും എക്കാറ മൽസരവും 4 മണിക്ക് എക്യുമിനിക്കൽ സമ്മേളനം. വിവിധ സദാമേലദ്ധ്യക്ഷന്മാർ പങ്കെടുക്കുന്നു. 22-ന് മെഡിക്കൽക്യാമ്പ് 23-ന് മാനസിക ശാരീരിക ആരോഗ്യം ആത്മീയത്തിലൂടെ എന്ന വിഷയത്തിൽ സെമിനാർ 24-ന് ധ്യാനം എന്നിവ നടത്തപ്പെടുന്നു.

കോട്ടയം ചെറിയപള്ളി: ഇടവകയുടെ 439-ാം വലിയപെരുന്നാളും ഇടവകദിനവും 2018 ജനുവരി 7 മുതൽ 15 വരെ നടത്തപ്പെടുന്നു. 7ന്



കൊടിയേറ്റം 12-ന് റാസ 14-ന് ഇടവകദിനം 15-ന് പ്രധാനപെരുന്നാൾ

നല്ലില: കൊല്ലം ഭദ്രാസനത്തിൽ നല്ലില സെന്റ് ഗബ്രിയേൽ വലിയ പള്ളിയിൽ ഗബ്രിയേൽ മാലാഖയുടെ പെരുന്നാളും കൺവെൻഷനും ജനുവരി 21 മുതൽ ഫെബ്രുവരി 1 വരെ നടത്തപ്പെടുന്നു. ഡോ.മാത്യൂസ് മാർ സേവേറിയോസ്, സഖറിയ മാർ അന്തോണിയോസ് മെത്രാപ്പോലീത്താമാർ നേതൃത്വം നൽകും

പത്തിച്ചിറ: സെന്റ് ജോൺസ് ഓർത്തഡോക്സ് വലിയപള്ളി പെരുന്നാൾ ജനുവരി 14 മുതൽ 18 വരെ നടത്തപ്പെടുന്നു. പ്രധാനപെരുന്നാൾ ദിവസമായ ജനുവരി 17-ാം തീയതി ചെമ്പെടുപ്പ് ഘോഷയാത്ര, കരകളിൽ നിന്നുള്ള റാസ, എന്നിവയും, 18-ാം തീയതി രാവിലെ മൂന്നിന്മേൽ വി.കുർബ്ബാനയും, വെച്ചുട്ടും ഉച്ചയ്ക്ക് ശേഷം സന്ദേശ്കുൾ റാലിയും, ഗ്രാന്റ് വിതരണവും സാമൂഹ്യ നാടകവും ഉണ്ടായിരിക്കുന്നതാണ്.

നെച്ചൂർ: നെച്ചൂർ സെന്റ് തോമസ് ഓർത്തഡോക്സ് പള്ളിയിൽ വി.മുന്റനോസ് പെരുന്നാൾ ജനുവരി 21 മുതൽ 24 വരെ. അഭി. ഡോ.മാത്യൂസ് മാർ സേവേറിയോസ് മെത്രാപ്പോലീത്താ നേതൃത്വം നൽകും.

പാതിക്കാട്: മല്ലപള്ളി പാതിക്കാട് സെന്റ് പീറ്റേഴ്സ് & സെന്റ് പോൾസ് ഓർത്തഡോക്സ് പെരുന്നാൾ ജനുവരി 7 മുതൽ 15 വരെ നടത്തപ്പെടുന്നു. ഡോ.യൂഹാനോൻ മാർ ക്രിസോസ്റ്റമോസ്, ഗീവർഗീസ് മാർ കുറിലോസ് ഫാ.ഡോ.എം.ഒ.ജോൺ എന്നിവർ നേതൃത്വം നൽകും.

കോലഞ്ചേരി: സെന്റ് പീറ്റേഴ്സ് & സെന്റ് പോൾസ് ഓർത്തഡോക്സ് പള്ളിയുടെ ഇടവക കുടുംബ സംഗമം ജനുവരി 21ന് ഞായറാഴ്ച നടത്തപ്പെടുന്നു. വിളംബരജാഥ, കൊടിമരജാഥ, സാംസ്കാരിക ഘോഷയാത്ര, പൊതുസമ്മേളനം, കഥാവിരുന്ന്, മെഡിക്കൽ ക്യാമ്പുകൾ, സെമിനാറുകൾ, സിംബോസിയം,

എക്സിബിഷൻ എന്നിവ ഉണ്ടായിരിക്കുന്നതാണ്. പരി.കാതോലിക്കാബാവ അഭിവന്ദ്യ മെത്രാപ്പോലീത്തമാർ രാഷ്ട്രീയ സാമുദായിക സാംസ്കാരിക രംഗത്തെ പ്രമുഖർ പങ്കെടുക്കുന്നു.

കുമ്പഴ: പത്തനംതിട്ട കുമ്പഴ സെന്റ് മേരീസ് ഓർത്തഡോക്സ് വലിയ കത്തീഡ്രൽ പെരുന്നാളിന് ജനുവരി 7ന് കൊടിയേറി. പെരുന്നാൾ ശുശ്രൂഷകൾക്ക് പരി.കാതോലിക്കാബാവ, ഇടവകമെത്രാപ്പോലീത്ത അഭി.കുരിയാക്കോസ് മാർ ക്ലീമീസ് മെത്രാപ്പോലീത്ത അഭി.എബ്രഹാം മാർ എപ്പിപ്പാനിയോസ് എന്നിവർ നേതൃത്വം നൽകും. ജനുവരി 8 തിങ്കളാഴ്ച രാവിലെ പരി.ബാവായുടെ മൂവുകാർമ്മികത്വത്തിൽ പ്രഭാത നമസ്ക്കാരവും തുടർന്ന് യുക്നോ പ്രതിഷ്ഠാകർമ്മവും നടത്തപ്പെട്ടു. ജനുവരി 15ന് പ്രധാന പെരുന്നാൾ ദിവസം അഭി.കുരിയാക്കോസ് മാർ ക്ലീമീസ് മെത്രാപ്പോലീത്തായുടെ മൂവുകാർമ്മികത്വത്തിൽ മൂന്നിൽമേൽ വി.കുർബ്ബാനയും നടത്തപ്പെടും.

പെരിങ്ങനാട് വലിയപെരുന്നാൾ: അടൂർ പെരിങ്ങനാട് മർത്തൾമൂനി വലിയ പള്ളിയുടെ 167മത് പെരുന്നാൾ ജനുവരി 21ന് കൊടിയേറ്റം. പെരുന്നാൾ ശുശ്രൂഷകൾക്ക് ഇടവകമെത്രാപ്പോലീത്താ അഭി.ഡോ.സഖറിയോസ് മാർ അപ്രേം അഭി.ഡോ.തോമസ് മാർ അത്താനാസ്യോസ് എന്നിവർ നേതൃത്വം നൽകും.



തുമ്പമൺ പള്ളിപെരുന്നാളിന് അഭി.തോമസ് മാർ അത്താനാസിയോസ് മെത്രാപ്പോലീത്ത കൊടിയേറ്റുന്നു.



കൺവൻഷൻ

നില കൽ: 51 - ഓമത് നില കൽ ഓർത്തഡോക്സ് കൺവൻഷൻ ജനുവരി 10 മുതൽ 14 വരെ. കൺവൻഷൻ ഉദ്ഘാടനം തോമസ് മാർ അത്താനാസ്യോസ് മെത്രാപ്പോലീത്താ 10-ന് നിർവ്വഹിക്കും. ഭദ്രാസന മെത്രാപ്പോലീത്താ ഡോ.ജോഷ്യാ മാർ നിക്കോദിമോസ് മെത്രാപ്പോലീത്താ നേതൃത്വം നൽകുന്നു.

കൊട്ടാരക്കര: കൊട്ടാരക്കര-പുനലൂർ ഭദ്രാസനം നടത്തുന്ന കൊട്ടാരക്കര കൺവൻഷൻ ജനുവരി 21 മുതൽ 28 വരെ മലങ്കര ഓർത്തഡോക്സ് ക്രിസ്ത്യൻ സെന്റർ പുലമൺ, കൊട്ടാരക്കരയിൽ വെച്ച് നടത്തപ്പെടുന്നു. പരി.കാതോലിക്കാബാവ അഭിവന്ദ്യ തിരുമേനി മാർ തുടങ്ങിയവർ ശുശ്രൂഷകൾക്ക് നേതൃത്വം നൽകുന്നു.

കുന്നംകുളം: കുന്നംകുളം ഭദ്രാസനം നടത്തുന്ന ഓർത്തഡോക്സ് കൺവൻഷൻ ജനുവരി 18 മുതൽ 21 വരെ കുന്നംകുളം ടൗൺഹാളിൽ വെച്ച് നടത്തപ്പെടുന്നു. പരി.കാതോലിക്കാബാവ, ഡോ.ഗീവർഗ്ഗീസ് മാർ യൂലിയോസ് മെത്രാപ്പോലീത്താ തുടങ്ങിയവർ നേതൃത്വം നൽകും. ഫാ.ഡോ.തോംസൺ റോബി, ഫാ. ടൈറ്റസ് ജോൺ, മെർലിൻ.ടി.മാത്യു, ഫാ. എബി ഫിലിപ്പ് എന്നിവർ വചന ശുശ്രൂഷ നിർവ്വഹിക്കും.

ചെങ്ങരൂർ കൺവൻഷൻ: 84-ാമത് ചെങ്ങരൂർ കൺവൻഷൻ പള്ളി അങ്കണത്തിൽ-മാർ ഓസ്താന്തിയോസ് നഗറിൽ ജനുവരി 7 മുതൽ 14 വരെ നടത്തപ്പെടുന്നു. അഭി.ഡോ.യു ഹാനോൻ മാർ ക്രിസോസ്തമോസ് മെത്രാപ്പോലീത്താ നേതൃത്വം നൽകും. ഫാ.അലക്സ് ജോൺ, ബസലേൽ റമ്പാൻ, ഫാ.സെൻസർ കോശി, റവ.മാത്യു.പി.ജോർജ്ജ് എന്നിവർ വചനശുശ്രൂഷ നടത്തും.

ദേവാലയകുദാശ

വളഞ്ഞവട്ടം: നിരണം ഭദ്രാസനത്തിൽപ്പെട്ട സെന്റ് മേരീസ് ഓർത്തഡോക്സ് പള്ളി കുദാശ ജനുവരി 19, 20 തീയതികളിൽ നടത്തപ്പെടുന്നു. പരി. കാതോലിക്കാബാവ ശുശ്രൂഷകൾക്ക് നേതൃത്വം നൽകുന്നു.

വെള്ളുക്കുട്ട: പുതുപ്പള്ളി വെള്ളുക്കുട്ട സെന്റ് തോമസ് ഓർത്തഡോക്സ് പള്ളി കുദാശ ജനുവരി 30, 31 തീയതികളിൽ. ഒരുക്കുയാനം, പതാക ഘോഷയാത്ര, ദീപശിഖ പ്രയാണം, ഒരു സമ്മേളനം എന്നിവ ഉണ്ടായിരിക്കുന്നതാണ്. പരി. കാതോലിക്കാബാവയും അഭിവന്ദ്യ മെത്രാപ്പോലീത്തന്മാരും നേതൃത്വം നൽകുന്നു.

നവീകരിച്ച ബ്രഹ്മവാർ കത്തീഡ്രലിന്റെ കുദാശ: നവീകരണത്തിനുശേഷം ബ്രഹ്മവാർ സെന്റ് മേരീസ് കത്തീഡ്രൽ കുദാശക്കൊരുങ്ങി. 2018 ജനുവരി 11, 12 തീയതികളിലാണ് കുദാശ. പരി. കാതോലിക്കാബാവ, അഭിവന്ദ്യ മെത്രാപ്പോലീത്തന്മാരായ യാക്കോബ് മാർ ഏലിയാസ്, ഗീവർഗ്ഗീസ് മാർ കുറിലോസ് ഡോ. ജോസഫ് മാർ ദിവന്നാസിയോസ്, ഡോ. ഗീവർഗ്ഗീസ് മാർ യൂലിയോസ്, അബ്രഹാം മാർ സെറാഫിം എന്നിവർ ശുശ്രൂഷകൾക്ക് നേതൃത്വം നൽകും.

നിര്യാതനായി

അടൂർ-കടമ്പനാട് ഭദ്രാസന യുവജന പ്രസ്ഥാനം ജോ.സെക്രട്ടറി ബിബിൻ ആലപ്പുഴയിൽ ഉണ്ടായ വാഹന അപകടത്തിൽ നിര്യാതനായി

